

፩ ሰንበት ዘልደት 2002 (2010)ዓ.ም.



መዝሙር፡ ይሠርቅ ኮከብ . . .

(ሓጋይ 3ይ ክፍለ. ዓመት 26 ታሕሣሥ - 25 መጋቢት)፡

ዘመነ ሓጋይ ወርኒ ነቅጽን ደርቅን እዩ። አብኡ ዘመነ አስተርእዮ ዘመነ ጸምን ይርከብ። ዘመን አስተርእዮ ዝብሃል ካብ ልደት ክሳብ ዘቅበላ እዩ። ክርስቶስ ሥጋ ለቢሱ ምስተወልደ ነቲ ሕቡእን ሥውርን መለኮት ብብዙኅ መንገዲ ገለጸልና።

ንገባት፡ ሮጜ፡ 11:25-ፍ፤ 1ዮሐ 3:1-11 ግ.ሐ.7:17-23፤ ማቲ 2:1-18

ንኢየሱስ ሕፃን ምስ ህያባትና ምብጻሕ እዋኑ እዩ።

አብ ብህልና ሕፃን ምስ ተወልደ ንሓራስ እንቋዕ ማርያም መሓረትኪ እናበልና ንአኣን ንውሉዳን ንበጻሖም ምስ ህያባትና። ነኽብራ ብዛዕብኡ ንኻልኦት ንነግሮም፤ ነቲ ዝተወልደ ሕፃን መጻኢ ሕይወቱ ጸቡቕ ኩኾነሉ ከምኡ ንወለዱ ዘኽብር ክኸውን ሠናይ ትምኒትና ንገልጽ። እዚ ሓደ ካብቲ ሰናይ ሃብታም ባህሊ እዩ። ናይ ሓድ ሕፃን ልደት ህያብ አምላኽ ንወለዱን ሰድራቤቱን ሃገርን እዩ። ናይ ኢየሱስ ክርስቶስ ልደት ንኣና ንእንኣምን ፍሉይ ህያብና ፍሉይ መጻኢ መራሒና እዩ። አብ ዓለት ደቂ ሰብ ሓዲስ ምዕራፍ ምስ አምላኽ ዝኸፈት እዩ። ነዚ መበግሲ ገርና ዘመነ ልደት ነብዕሎ አሎና እሞ ምስ ህያባትና ንምጽአዮ።

መድሓኒና ኢየሱስ ክርስቶስ ምስ ተወልደ ወንጌላውያን ነቲ ቀንዲ እዩ ዝበልዎ ጠቐሶም ይነግሩና። ማቴዎስን ሉቃስን ብዘያዳ ንኹሉ ምስ ታሪኽ አተሓሒዞም ዩዘንትዉ። አብ እዋናት ልደት ንዝኾነ ነገራት ብፍሉይ አትኩር ይነግሩና። ኩሉ ንፍሉይ አስተንትኖ ክንገብር ምእንቲ።

፩ ~ መጀመርታ ዕድል ወረ መድሓኒ ዝረኽቡ ዓለት እዮም። መላእኽቲ ንልደት መድሓኒ እሞ እቲ ዝለዓለ ሠናይ ወረ ክሰምዑ ተዓዲሞም። ዓለት ብዙሕ ጊዜ ዘይተማህሩ ከምኡ ብዙሕ አፍልጦ ዘይብሎም ካብ ሕብረተሰብ ዝተሓቱ ኮይኖም ዝርአዩ እዮም። ብዓይኒ ዓለም እዚ ዓቢ አዋጅ መጀመርያ ንነጋውስ ወይ ንመራሕቲ ሃይማኖት ምስተነግረ እንተኾነ መደብ አምላኽ ንዓለት ኮይኑ ሓሳብ አምላኽን ሰብን ዝተፈላለዩ እዩ። ንሶም ነዚ ምስ ሰምዑ ካብተን ዘፍቅርወን ጥሪቶም ህያባት አቅሪሶም ሰገዱሉ ፣ ንኹሉ ኸአ ብዛዕብኡ ነገሩ፣ ካብዞም ዓለት እንምሃር እንተሎ ንትሑት ሰብ አምላኽ ኩሉ ጊዜ ቆላሕትኡ አይገድፎን እዩ። ካብቲ አምላኽ ዝሃበካ ንአምላኽ

ምሃብ። አምላክን ንዝሃበካ ምልክት ቀልጢፍካ ምቕባሉ፤ ጸቡቕ ንምግባር ንካልኦት ምዕዳም፤ አምላክን ንዝሃበና ሓላፍነት ብግቡእ ምምራሕ።

፪~ ምብጻሕ ሰብአ ሠገል፤ ኢየሱስ ምስ ተወልደ ሰለስት ነጋውስ ፈላጣት ካብ ርሑቕ ምስራቕ ነቲ ዝተወልደ ሕፃን ክበጽሑ ንኢየሩሳሌም ምስ ህያባቶም ከም ዝመጹ ወንጌል ይነግረና። ኣብ ሰማይ ምልክት ኮኾብ ርኪና ኣበሎ ኣቲ ዝተወልደ ንጉሥ ኣይሁድ ኣናበሉ ንሄረዲስ ሓተትዎ፤ ሄረዲስ ወኪል ንጉሥ መንግስቲ ሮማ ኣብ ግዝኣት ይሁዳ ዝነበረ ኣዩ። ሄረዲስን ምልክቲ ኢየሩሳሌም ነዚ ምስ ሰምዑ ሰንበዱ። ሰለዚ ንኹሎም ካህናትን ግብይቲ ግድን ኣኪቡ ኣበይ ኣዩ ዝውለደ ንጉሥ ኣይሁድ ኢሉ ሓተትዎ ንሳቶም ከኣ ኣብ ቤተልሔም ዘይሁዳ በልዎ። ነቶም ፈላጣት ከድኩም ርኽብዎ እሞ ምስ ረኽብክምዎ ንገሩኒ ኣነ ኸኣ መጺኤ ክሰግደሉ ኢሉ ኣሰናቢትዎም። ንሶም ካብኡ ምስከዱ ኣቲ ኮኾብ ተራእዮም ክሳብ ኣብቲ ሕፃን ዘልጉ መርሖም ኣብኡ ኣዲኡ ማርያምን ዮሴፍን ኢየሱስ ሕፃንን ረኽብዎም፤ ኣብ ምድሪ ኣናሰገዱ ሰገዱሉ ካብ ማሕፈዳኦም ህያባቶም ፤ ወርቁ፤ ከርቤን፤ ዕጣንን፤ ኣቕረቡሉ ምልክት ኣኸብርት ኣብ ምስራቕዊ ባህሊ። ወርቁ ናይ ንግስነቱ ምልክት፤ ከርቤ ናይ ምእንታና ዝሞቶ ምልክት፤ ዕጣን ከኣ ናይ አምላክነቱ ምልክት(ውዳሴ ማርያም ዘሓውስ)። ድሕሪ እዚ መልክኽ ተርእይዎም ብካልኣ መንገዲ ንዓዶም ተመልሱ። ሄረዲስ ከምዝተላገጹሉ ምስ ፈለጠ ንኹሎም ሕጻናት ትሕቲ ክልተ ዓመት ክቕተሉ ወሲኑ።

ኣብዚ ብዙሕ ነገራት ክነስተንትን ንክእል። 1. ኣብ ቅድሚ አምላክ ኩልና ሓደ ኢና። እዞም ሰለስተ ፈላጣት ሰብአ ሰገል እንብሎም ኣረማውያን እዮም ነርም እንተኾነ ግልጽት አምላክ ተዋሂብዎም። ነቲ አምላክ ዝገለጸሎም ከኣ ተቐቢሎም ኣብ ግብሪ ኣውጺሎም። ብስም ክርስትያን ኩሉ ግልጽት አምላክ ንኣና ጥራሕ ዝተሓዘኤ ኣይኮነን። 2. ንክርስቶስ መን ምኻኑ ኣለሊና ምስ ህያባትና ክንቀርቦ ልዕሊ ኹሉ ህያብ ልብና ክንቅርበሉ። 3. አምላክን ንዝህበና ሕሹኽታ ተቐቢልና ምኽኣል። በቲ ንሱ ዝደልዮ ሕይወትካ ምምራሕ። 4. ሄረዲስን መራሕቲ ሃይማኖትን ምውላድ መስሕ ኣይተቐበልዎን ከመይ ኣብ ግዝኣቶም ዝመጸ ኮይኑ ተሰሚዕዎም ዑረት ልቢ ወረሰዎም ነቲ ምድሕን ኩሉ ክቕበልዎ ኣይደለዩን። ንሕና ምስ መን ኢና? ብሰራት ልደት ክንቅበል ሰንድዋት ዲና? ተቐቢልና ክነመስግን ክንምጽውት ፍቓደኛታት ንኹን። ሰብአ ሰገል ዘስተምህሩና ንክርስቶስ ክንደልዮ እሞ ክንረኽቦ። ኣብዚ እዋና ደሊና ኣብ ዘለዎ ክንበጽሖ። ሎሚ ንክርስቶስ ኣብ ክልተ ነገር ክንረኽቦ ንክእል ኣብ ቅዱስ መጽሓፍን ኣብ ከማና ዝበሉ ሰባትን። ኣብ ቅዱስ መጽሓፍ በቲ ዝተገልጸልና ቃል ኣብ ሰባት ከኣ ኩልና ሰውነት ክርስቶስ ኢና ብአምሳልን ኣርአዶን ዝተፈጠርና። ሎሚ እምብኣር ንክርስቶስ ኣብ መንጎና ንድለዮን ንርከቦን።

፫ ቅትለት ሕፃናት። ሰብአ ሰገል ከምዝተላገጹሉ ምስ ፈለጠ ሄረዲስ ንኹሎም ሕፃናት ትሕቲ ክልተ ዓመት ዝኾኑ ኣብቲ ከባቢ ኢየሱስ ዝተወልደሉ ዝነበሩ ክቕተሉ ኣዚዙ ኣቕቲልዎም። ታሪኽ ሄረዲስ ካብ ጆስፉስ ዝተባህለ ውሩይ ጽሓፊይ ታሪኽ ከምንረኽቦ ጨካን እዩ ነሩ። ኩሉ ንመንግስቱ ዘፍርሖ ዘበለ ንምቕታል ድሕር ኣይብልን እዩ ነሩ። ሰበይቱን ክልተ ደቁን ንመንግስቱ ስለ ዘሰግእዎ ቀቲልዎም ዝኾነ ንመንግስቱ ዘጠራጥሮ ክቕትል ድሕር ኣይብልን ነሩ። ሰለዚ ነዚ ጨካን ሄረዲስ ነዞም ውሑዳት ሕፃናት ምቕታል ከቢድ ነገር ኣይኮነን። ካብ 4ይ ክፍለዘምን ጀሚሩ ብፍሉይ ኣብ ምዕራባዊ ዓለም ናይ እዞም ሕፃናት ቅትለት ክብዓል ጀሚሩ። ከም ሰማዕታት እዮም ዝሕሰቡ ንክርስቶስ ጥራሕ ኢሎም ኣይሞቱን እንታይ ድኣ ኣብ ክንዲ ክርስቶስ ስለ ዝሞቱ። ነዚኦም ንጹሓት ሕፃናት ክንዝክር ከሎና ናይ ኩሎም ንጹሓት ሞት ንዝክር። ኩሎም ብዘይ ገበርዎ ንሞት ዝፍረዱ ዝቕተሉ ክንዝክርዎ። ልቡ ብክፍኣት ዝተሸፈነ ሰብ ክፈእ ክንብር ድሕር ኣይብልን እዩ። እምብኣር ልደት ንሓቂ ነቲ አምላክ ብዝተፈለለዩ መንገዲ ዝዛረበና ክንሰምዕ ዩዘካኸረና። ንሓደ ሰብ ሰሙ ክነክፍኣ ከሎና፤ ብምኽርን ብሕማቕ ኣብነትን ክንጸሉ ከሎና ንቕትሎ። ዓለምና ብምቕታል ሰባት ኣብ እዋና ርኡይ ተርእዮ ኮይኑ ኣሎ።

፬ ክልተ ሽማግሌታት ስምዖንን ሓናን ዝተባህሉ ንኢየሱስ ክርእዩ ብኣምላኽ ተፃዒሎም። ክልተኦም ብዛዕባ እቲ ሕፃን ተነበዩ። ስምዖን እዚ ሕፃን መን ምዃኑ ይፈልጦ እሞ ናይ ምስጋና ጸሎት የዕርግ ካብ ሕጂ ንድሓር ከኣ ኣምላኽ ክወስዶ ይልምን። ኢየሱስ ብርሃን ኣሕዛብን ናይ ደቂ እስራኤል ክብርን እዩ። ንሱ ንብዙሓት ናይ ውድቀቶምን ትንሳኤኦምን ምኽንያት ክኸውን እዩ። እዚ ኸኣ ንብዙሓት ብሰንኪ ድርቅና ልቦም ምኽንያት ውድቀቶም ክኸውን እዩ ማለት እዩ። ሓና እውን ንኣምላኽ ኣመስገነት ንኢየሱስ ብምርኣድ። ሕይወት ስምዖንን ሓናን ብጸሎት ዝተሰነየ እዩ ነሩ። ንድለት ኣምላኽ ክሰምዑ ኩሉ ጊዜ ጸን ይብሉ ነሮም። በዚ ኸኣ ንዝተወልደ ሕፃን ክርእዩ በቆይዎም።

ኣብ ዕለታዊ ሕይወትና ደቂ ኣምላኽ ኮና ኣብ ሎቶና ክንቅበሎ። ኣብ መኣዲ ቅዱስ ቁርባን ክንቀርብ ከሎና ዝነጸሐ ሕልናን ሕይወትን ሒዘና ክንቅበሎ። ሎሚ ንክርስቶስ ኣብ ልብና ክንቅበሎ ከሎና ጸሩይ ታቦት ልብና ክንከፍተሎ። ኣብ ዝተፈላለዩ እዋናት ነቲ ኣምላኽ ዝሃበና ሀያባት ክነመስግን፣ ኣብ ጉዕዞ ቅድስና ክንምርሽ።

ዘመን ልደት ኣምብኣር ኣብ ወንጌል ዝህቦ ሓበረታ ተመስሪትና ኣብ ዕለታዊ ሕይወትና ክንገብርን ክንክተሎን ዝግብኣና ይነግረና።

- **ንኢየሱስ ሕፃን ክንቅበሎ፣** ጓሶት፤ ሰብኣ ሰገል፤ ስምዖንን ሓናን፤ ንኢየሱስ ተቐቢሎም ሓቕፎም ሀያባቶም ሂሶም። ልዕሊ ኹሉ መን ምዃኑ ፈሊጦም። ሰለዝተቐበልዎ ሰላም ሓጎስ ቅሳነት ፈጠርሎም። ሎሚ ንሕና ኣብዚ እዋን ልደት እንርከብ ንመድሓኒ ኣብ ሕይወትና ኣብ ርክባትና ኣብ ኣኸባና ኣብ ኩሉ ክንቅበሎ ንዕደም ኣሎና። ሎሚ ንኢየሱስ ብብዙሕ መንገዲ ክንበጽሖ ንክእል፣ ብኡሳት ብምዕራቕ፣ ሕዙናት ብምጽንናዕ፣ ሰኡናት ብምዕንጋል. . . ኩሉ ሰናይ ዘበለ ብምግባር ።
- **እዋን ልደት ንተሓድሶ ዝዕድም እዋን እዩ።** ምውላድ ክርስቶስ ንሓዲስ ርክብ ሰብን ኣምላኽን እዩ። ምስ ኣምላክ ዘሎኒ ርክብ ገምጊመ ክኸእል ዝሕግዘነ እዋን። ከምኡ ከማይ ዝበሉ ሰባት ከማይ ኣብ መኣዲ ድሕነት ስለ ዝተሳተፉ ብዓይኒ መድሓኒ ክርእዮም። ኣብ ቅድሚ ክርስቶስ ኩልና ሓደ ኢና። ድሒና ኢና። ሎሚ ኣምብኣር ሓዲስ ልቢ፣ መንገድ፣ መንገዲ፣ ክንክተል እዋኑ እዩ። ክንቅየር እሞ ንክርስቶስ ረኺብዮ ክንብል። ግዳግዊ ሕይወት ዘይኮነ ውሽጣዊ ሕይወት ክነሓድስ እዋኑ እዩ። ንኣረጊት ልብሲ ብሓዲስ ክንቅይር እዋኑ እዩ።
- **ፍሉይ ፍቕሪ ኣምላኽ ክነጥሪ።** ለደት መግልጺ ፍቕሪ ኣምላኽ ንደቂ ሰብ እዩ። ሎሚ ኩልና ኣብኡ ዘሎና ፍቕሪ እነርእየሉ እዋን እዩ። ኣፍቅሩኒ እሞ ብኣኡ ሰባት ናተይ ምዃንኩም ክፈልጡ እዮም ይብለና። ፍቕሪ ልብሲ ክርስቶስን እዩ። ፍቕሪ ኣይብሉ ክርስቶስን ምዑት እዩ። እሞ ፍቕሪ ኣላይ ምሳና ኣስከ ሕልናና ንሕተት መልስና ንሰባት ዘይኮነ ንክርስቶስ ንሃቦ።
- **ሓጢአት ካብ ምግባር ክነቋርጽ ይግባእ።** ደቂ ኣምላኽ ክንብሃል እንተ ኾና ሓጢአት ንሕደግ። መገዲ ቅድስና ክንሕዘ። ንክፍኣት ቁምታ፣ ሕመታ፣ ቅርሕንቲ፣ ጸልኢ ኩሉ እከይ ንሕደግ። ቅ. ዮሐንስ ኣብ መልእኽቱ “ ኃጢአት ዝገብር ዘበለ ሕጊ የፍርሲ. . . እቲ ኣብ ክርስቶስ ዝነብር ዘበለ ኹሉ ኃጢአት ኣይገብርን እዩ. . . ካብ ኣምላኽ ዝተወልደ ዘበለ ባህርይ ኣምላኽ ኣብኡ ስለ ዘሎ ኃጢአት ኣይገብርን እዩ።” ይብለና። እዋናት ልደት ሰዕረት ንኃጢአት ዝእውቕጅ ጊዜ እዩ።

አብ መንጎና ንዝሓደረ አምላኽ ልብና ከፊትና ምሳኻ አሎና ንበሎ። ዝአረገ ሕይወትና ቀይርና ብሓዲስ መንፈስ ጸኒዕና ንቅድሚት ንመርኸ። ምስታ ኩሉ ጣዕሚ ፍቕሪ አምላኽ ዘስተማቕረት ማርያም ኮና ምሳኺ አሎና ፍቕርኽን ፍቕሪ ወድኽን አባና ከምዝሓድር ግበሪ እናበልና ንለምና። ንሳ ወደይ ዝብለኩም ግበሩ እዩ እትብልና። ንኹሉ ዝምሕር አምላኽ ሎሚ እውን ምሕረቱ ሂቡ ዕርቂ ሰላም የውርደልና። ንኹልኹም ብሩኽ ዘመነ ልደት ይግበረልኩም።

አባ ንጉሠ ፍሥሐ